

بِسْمِ اللّٰہِ الرَّحْمٰنِ الرَّحِیْمِ

## نظرات

اب جبکہ نائب صدر جمہوریہ ڈاکٹر مذکور حسین اور چند اور مسلم وزراء و عوامیوں نے خود گورنمنٹ سے مفارش کی ہے کہ مسلم پرسنل لاکام معاملہ خود مسلمانوں کے خواہ کر دیا جائے تو یقین ہے کہ اب گورنمنٹ اس سلسہ میں کوئی اقدام نہ کرے گی اور کیشن مقرر نہ ہوگا، اس طرح مسلمانوں کا جو عام اور متفقہ مطالباً تھا وہ پورا ہو جاتا ہے اور مسلمانوں کو گورنمنٹ سے شکایت کرنے یا اُس کے خلاف اتحاد کرنے کا موقع باقی نہیں رہتا، لیکن حقیقت یہ ہے کہ نفسِ معاملہ بذاتِ خود بڑا ہم ہے اور تمہیں شبہ ہے کہ عوام تو دکنار خواص میں بھی کتنے حضرات ہیں جنہوں نے اس معاملے کے مختلف پہلوؤں پر غور کر کے کوئی رائے علی وجہ بصیرت قائم کی ہو۔ سب کے پہلی چیز وغیرہ طلب ہے یہ ہے کہ مسلم پرسنل لاسے مراد کیا ہے؟ ظاہر ہے اس سے مراد اسلام کے وہ احکام نہیں ہو سکتے جو عبادات سے متعلق ہیں، کیونکہ ان میں ترمیم و تنسیخ اور تغیر و تبدل کا سوال، ہی پیدا نہیں ہوتا، اس بنا پر مسلم پرسنل لاسے مراد صرف معاملات ہیں جن میں نکاح و طلاق و راثت، بیع و شراء و دکالت اکنالٹ وغیرہ کے احکام و مسائل داخل ہیں، یہ احکام دو قسم کے ہیں ایک وہ جن کی نسبت نصوص شرعیہ موجود ہیں اور اس بنا پر ان کو فرض، واجب یا حرام و ناجائز کہا جاتا ہے مثلاً محظيات نکاح و طعام، تقسیم میراث کے قوانین، المقادو فتح نماکن کے شرائط و لوازم۔ یہ تمام احکام قطبی ہیں اور ان پر ہرگز نظر ثانی نہیں کی جاسکتی، ان کے مقابلہ میں دوسری قسم کے احکام وہ ہیں جن کی نسبت سرے سے کوئی فرض شرعی موجود نہیں ہے، یا فرض موجود ہے گر اُس میں اس بات کی صراحت ہے کہ وہ حکم فرض، واجب یا حرام

نہیں ہے یا نص سے ہی یہ معلوم ہوتا ہے کہ حکم کسی خاص علت یا سبب یا حکمت و مصلحت پر بنی ہے اس صورت میں اگر کبھی وہ علت، سبب یا حکمت و مصلحت باتی نہ رہے تو حکم خود بخوبی جانے گا خواہ وہ حکم و قسمی دہنگامی طور پر کیسا ہی لازمی اور ضروری ہو، اس صورت کے علاوہ دوسری قسم میں جو دو صورتیں بیان کی گئی ہیں وہ احکام کے مندرجہ و مستحب یا مباح ہونے کی ہیں، اور ترمیم و تفسیع کا جو سوال پیدا ہوتا ہے وہ اسی قسم کے احکام میں ہوتا ہے۔

لیکن یہ یاد رکھنا چاہئے کہ ترمیم و تفسیع کا مطلب ہرگز یہ نہیں ہے کہ احکام کی ذمیت کو بدل دیا جائے جو حکم شریعت میں مباح ہے وہ ہر حالت میں عند الامر اور دیانت مباح ہی رہے گا، الگچہ ملکی قانون کی رو سے اس کے ارتکاب پر کوئی شخص کیسا ہی مستوجب سزا ہو، مثلاً فرض کیجئے ایک اسلامی حکومت مصالح عامر کے پیش نظریہ قانون بناتی ہے کہ ہر لڑکے اور ہر لڑکی کو بین بر سر کی عمر میں شادی کرنا ضروری ہے، تو اس صورت میں جو زوجوں بھی اس عمر میں نکاح نہیں کرے گا ملک کے قانون کے تحت مستوجب سزا ضرور ہوگا۔ اور شریعت خود اسلامی حکومت کو ایسا قانون بنانے کا حق دیتی ہے، لیکن جہاں تک احکام اُخْرَدِ تیر کا القول ہے یہ زوجوں گھنگا رہنیں ہو گا، اس مشان سے آپ سمجھ کے ہوں گے کہ ترمیم و تفسیع کا کیا مطلب ہے اور اُس کا دائرہ عمل کس قدر محدود ہے! اب اس پر غور کیجئے کہ ایک مذہبی اور دینی معاشرہ میں جب کبھی فساد پیدا ہوتا ہے تو اُس کی بڑی وجہ یہ ہوتی ہے کہ مہبہ کی محل تعلیمات اور اُن کی اپریٹ سے دُور جا پڑنے کے باعث لوگ اُس کے مباحثات سے ناجائز فائدہ اٹھانا شروع کر دیتے ہیں، چنانچہ عبادی دور خلافت میں غلام اور باندی رکھنے کے حکم جائز سے فائدہ اٹھا کر کیا کچھ تھا جو نہیں کیا گیا اور اُس کی وجہ سے معاشرہ میں چوغیم فساد ہو اُس کا نتیجہ یہ نکلا کر خلافت ہی ختم ہو گی، معاشرہ کا یہ اختلال اور فساد کسی زمانی یا ا مقام کے ساتھ مخصوص نہیں ہے بلکہ کبھی خوفِ خدا اور مذہب کی روحانی و اخلاقی تعلیمات کی گرفت دھیلی ہوتی ہے سوسائٹی میں فساد پیدا ہو جاتا ہے اور مباحثات کی آرٹیں افراد و اشخاص ہر اسے نفس کی تکیں کاساں کرنے لگتے ہیں، یہ حالات ہیشہ پیدا ہوتے رہے ہیں اور آج بھی پیدا ہو سکتے ہیں، اس بنا پر فرض کیجئے

آج کسی ملک کے مسلمانوں کا عام حال یہ ہے کہ ایک مرتبہ حج فرض ادا کرنے کے بعد ہر سال حج کرنے جاتے ہیں مگر ان کی اہل فرض و غایت اس آڑیں اسمگنگ کرنا ہوتی ہے، یا ان کا مقصد در اصل حج نفل کر کے ثواب کمانا ہی ہوتا ہے لیکن ملک میں غربی اور افلاس عام ہے اور اس بنابر اگر امراء حج نفل کرنے کے بجائے اپنا یہ روپی غربی مسلمانوں کی امداد پر خرچ کریں تو اس سے ملک اور قوم کو بُر افادہ پہنچ سکتا ہے یا اسلام میں تعداد ازدواج مباح ہے مگر آپ محسوس کرتے ہیں کہ لوگوں نے اس کو عیاشی کا اور بہلی بیوی پر ظلم و ستم توڑنے کا ذریعہ بنایا ہے۔ اسی طرح شادی بیاہ کے موقع پر خرچ کرنے کی شرعاً کوئی حد بندی نہیں ہے، لیکن آپ دیکھتے ہیں کہ اس سے معاشرہ میں فساد پیدا ہو رہا ہے، لوگ ہماجنوں کے مقدوض ہوتے جا رہے ہیں اور ان لوگوں کی وجہ سے غربی مسلمانوں کو شدید نقصان پہنچ رہا ہے، ان کی بیٹیوں کے لئے بُر کامناد شوار ہو گیا ہے بیا مثلاً نمود دنماش کی خاطر ایک ایک متول مسلمان ایک کے بجائے دش دش بکر دل کی قربانی کرتا ہے۔

یہ چند صورتیں صرف بطور مثال لکھی گئی ہیں درستہ ذہب کی تعلیمات سے ناجائز فائدہ اٹھائے کی اور بھی سینکڑوں صورتیں پیدا ہو سکتی ہیں! اب سوال یہ ہے کہ کیا ان حالات میں اسلامی معاشرہ بالکل عاجزاً اور بے بس ہے اور وہ ان چیزوں کے انسداد کے لئے کوئی قانون نہیں بناسکتا؟

جو اب قطعاً نافیٰ میں ہے، یہی وجہ ہے کہ قرآن مجید میں اللہ اور رسول کی اطاعت کے ساتھ ادول الامر کی اطاعت کو کبھی فرض قرار دیا گیا ہے، یکونکہ آنحضرت صلی اللہ علیہ وسلم پر سعیبری کے ختم ہو جانے کے باعث سو سائیٰ میں وقتاً جو فساد پیدا ہوتا رہے گا، اللہ کی قریم سنت کے مطابق اُس کی اصلاح کے لئے کوئی پسغیر تروآنے سے رہا! بس یہی ادول الامر ہوں گے جو اس خدمت کو انجام دیں گے، ادول الامر سے مراد حکومت اور عملاء دونوں ہیں، ایک کے پاس تعاذ کی قوت ہے اور دوسرے کے پاس وضع قانون کی! اور اصلاح دونوں کے ملنے سے ہی ہو سکتی ہے، تھا کوئی ایک گروہ اس کو انجام نہیں دے سکتا، اسلامی معاشرہ میں مختلف خارجی اور داخلی اسباب سے جو شدید ترین فساد دوسرے ملکوں میں پیدا ہو رہا ہے وہ ہندوستان میں بھی کچھ کم نہیں ہے اس لئے

ضرورت ہے کہ یہاں بھی اُن کی روک تھام کے لئے قوانین بنائے جائیں تاکہ کوئی شخص مذہب کی آڑ  
یا ہواۓ نفس کی تکمیل و سکین کی جرأت نہ کر سکے، لیکن بہر حال یہ کام علماء کے کرنے کا ہے، اور یہ  
جس قدر جلد اس کام کو کر سکیں اتنا ہی اچھا ہے، ورنہ ایک وقت وہ آستانا ہے جبکہ حکومت علماء سے  
استحواب کے بغیر ایسے قوانین نافذ کر دے جو شریعت میں صریح مانعت کے مترادف ہوں، اور  
اس وقت ملک کی عام فضائی میں ہو کر علماء کا احتجاج بھی موثر نہ ہو،

اب توجہ ہونا تھا وہ ہو گیا۔ ورنہ ہماری ذاتی رائے یہ تھی کہ اس وقت حکومت کی طرف سے  
جو کیش بن رہا تھا اُس کی مخالفت نہیں ہوئی چاہئے تھی، مخالفت کا جو طوفان اب اٹھاواہ اُس وقت  
بھی، بلکہ زیادہ وقت کے ساتھ اٹھایا جا سکتا تھا جبکہ کیش علماء پر مشتمل تھوتا یا ہوتا مگر اس کی سفارشا  
تحريم حلال اور استعمال حرام کے ہم معنی ہوتیں، بہر حال اس کیش سے یہ فائدہ ضرور ہوتا کہ خود گورنمنٹ  
مسلم پرنسپل لا کو جو قابل ترمیم و تنشیح تھی ہے اُس سے اُس کی مراد کیا ہے! اُس کا علم مسلمانوں کو  
ابھی ہو جاتا۔ اور اس طرح مسلمان آئندہ کے خطرات سے نجع جاتے یا کم از کم یہ خطرے کم ہو جاتے۔  
بہر حال اب ”گذشتہ راصلوۃ آئندہ را احتیاط“ پر عمل کر کے مستقبل کی فکر کرنی چاہئے۔

## اعلان

ادیٹر بُرهان کی عام صحت پہلے سے بہتر ہے  
امید ہے کہ آئندہ ماہ ستمبر سے ”بُرهان“  
میں موصوف کا سفرنامہ اور تبصرے دو نوں  
شائع ہونے شروع ہو جائیں گے،  
”منیجر“